

०

पिंपरी चिंचवड महानगरपालिका
पिंपरी १८. नगरसचिव कार्यालय
क्रमांक: नस/ ९/कावि/४०५ /२०१६
दिनांक : ६/१०/२०१६

प्रति,

मा.


सदस्य, पिंपरी चिंचवड महानगरपालिका
पिंपरी ४११ ०१८.

विषय - पिंपरी चिंचवड महानगरपालिकेची मा.महापालिका सभा दिनांक
१७/१०/२०१६ रोजी दुपारी २.०० वाजता आयोजित केलेबाबत.

मा.महोदय / महोदया,

पिंपरी चिंचवड महानगरपालिकेची माहे ऑक्टोबर-२०१६ ची मासिक मा.महापालिका सभा सोमवार, दिनांक १७/१०/२०१६ रोजी दुपारी २.०० वाजता महानगरपालिकेच्या प्रशासकीय इमारतीमधील यशवंतराव चव्हाण सभागृहात आयोजित करणेत आलेली आहे सोबत सभेची कार्यपत्रिका जोडली आहे. सभेस आपण उपस्थित रहावे ही विनंती.

आपला विश्वासू



नगरसचिव

पिंपरी चिंचवड महानगरपालिका
पिंपरी - ४११ ०१८.

प्रत : १) कार्यालयीन नोटीस बोर्ड
२) सर्व शाखाप्रमुख व शाखाधिकारी

पिंपरी चिंचवड महानगरपालिका पिंपरी - ४११ ०१८.

सूचना

(महाराष्ट्र महानगरपालिका अधिनियम चे अनुसूची प्रकरण २ मधील
नियम क्रमांक १ (ए) (एच) (आय) अन्वये)

कार्यपत्रिका क्रमांक ६४

पिंपरी चिंचवड महानगरपालिकेची माहे ऑक्टोबर-२०१६ ची मासिक मा.महापालिका सभा सोमवार, दिनांक १७/१०/२०१६ रोजी दुपारी २.०० वाजता महानगरपालिका प्रशासकीय इमारतीमधील यशवंतराव चव्हाण सभागृहात आयोजित करणेत आलेली आहे सदर सभेमध्ये खालील कामकाज होईल.

प्रश्नोत्तरे

(महाराष्ट्र महानगरपालिका अधिनियम चे कलम ४४ अन्वये)

मा.स्थायी समितीचे ठराव

विषय क्रमांक १) संदर्भ :- १) मा.महापालिका आयुक्त यांचे जावक क्र.क्रीडा/७/कावि/२०३/२०१६
दि.७/९/२०१६

२) मा.स्थायी समिती सभा ठ.क्र.१७३६२ दि.२०.९.२०१६

मा. क्रीडा, कला, साहित्य व सांस्कृतिक समिती ठराव क्र.८० दि. १२/९/२०१६ अन्वये इंडियन ऑलिंपिक असोशिएशनची मान्यता, संलग्नता प्राप्त असलेल्या राष्ट्रीय अपंग फेडरेशनव्दारे आयोजित अधिकृत स्पर्धा, तसेच महाराष्ट्र ऑलिंपिक असोशिएशनची मान्यता, संलग्नता प्राप्त असलेल्या महाराष्ट्र राज्य अपंग असोशिएशनव्दारे आयोजित राज्यस्तर, राष्ट्रीयस्तर स्पर्धेत तसेच पॅराऑलिंपिक स्विमिंग असोशिएशनव्दारे आयोजित राष्ट्रीय व आंतरराष्ट्रीय स्पर्धेत सहभागी खेळाडूंना खेळाडू दत्तक योजनेत समावेश करणेस तसेच खेळाडू दत्तक योजना या मध्ये अट क्र.१९ मध्ये एका खेळाडूस एका आर्थिक वर्षात क्रीडा शिष्यवृत्ती व क्रीडा प्रबोधिनीचा लाभ घेता येईल.

क्रीडा प्रबोधिनीचे खेळाडूंस दत्तक योजनेचा लाभ घेता येणार नाही अथवा खेळाडू दत्तक योजनेच्या खेळाडूंस क्रीडा प्रबोधिनीचा लाभ घेता येणार नाही परंतु क्रीडा शिष्यवृत्तीचा लाभ घेता येईल अशा दुरुस्तीसह मान्यता देणेकामी मा.महापालिका सभेकडे शिफारस करणेत येत आहे.

विषय क्रमांक २) संदर्भ :- १) मा.तानाजी खाडे, मा.जावेद शेख यांचा प्रस्ताव-

२) मा.स्थायी समिती सभा ठ.क्र.१७३६४ दि.२०.९.२०१६

मा.क्रीडा, कला, साहित्य व सांस्कृतिक समिती ठराव क्र.८२ दि.१२/९/२०१६ अन्वये पिंपरी चिंचवड महानगरपालिका क्रीडा विभागामार्फत दरवर्षी खेळाडू दत्तक योजना राबविली जाते. या योजने अंतर्गत दरवर्षी लॉन टेनिस खेळाडूंना लाभ दिला जात होता. परंतु यावर्षीपासून मनपाच्या खेळाडू दत्तक योजनेमधून लॉन टेनिस खेळाडूंना वगळण्यात आले आहे तरी दरवर्षी प्रमाणे खेळाडू दत्तक योजनेत लॉन टेनिस खेळाडूंचाही समावेश करणेस मान्यता देणेकामी मा.महापालिका सभेकडे शिफारस करणेत येत आहे.

विषय क्रमांक ३) संदर्भ :- १) मा.महापालिका आयुक्त यांचे जावक क्र.निवडणूक/१/कावि/५११/२०१६

दि.१४/९/२०१६

२) मा.स्थायी समिती सभा ठ.क्र.१७३६७ दि.२०.९.२०१६

पिंपरी चिंचवड महानगरपालिका सार्वत्रिक निवडणूक२०१७ साठी निवडणूक विभागाचे सन २०१६-१७ चे पुस्तक क्रमांक २ मध्ये निवडणूक खर्च या लेखा शिर्षावर निवडणूकीचे कामाकरीता र.रु.१,९२,१०,०००/- इतकी तरतूद करण्यात आलेली आहे. या तरतूदीमधून सार्वत्रिक निवडणूकी करिता होणारा खर्च करण्यात येणार आहे. तथापि, मा.राज्य निवडणूक आयोगाचे सुचनेनुसार प्रति मतदार रक्कम रुपये १००/- इतका खर्च मतदार जनजागृती अभियान तसेच निवडणूकीचे कामाकरीता करण्याकामी सुचना दिलेल्या आहेत. सार्वत्रिक निवडणूक २०१७ करिता अपेक्षित मतदार १३,५०,००० असून प्रती मतदार १००/- रुपये खर्च धरल्यास रक्कम रुपये १३,५०,००,०००/- इतकी तरतूद आवश्यक असल्याने पाणी पुरवठा विभागाकडील सन २०१६-१७ चे पुस्तक क्रमांक १ पान क्रमांक २१७ अनुक्रमांक १३ या पुस्तकातील पाणी पुरवठा विशेष योजना निधीमधील कामाचे नाव आंध्रा व भामा आसखेड धरणातून पिंपरी चिंचवड शहरासाठी पाणी आणणे व अनुषंगीक कामे करणे या कामाचे तूरतूदीसाठी केलेली रक्कम रुपये १९,८५,००,०००/- मधून र.रु.११,५७,९०,०००/- निवडणूक विभागाकडील निवडणूक खर्च या लेखा शिर्षावर वर्गीकरण करणेकरिता मान्यता देणेकामी मा.महापालिका सभेकडे शिफारस करणेत येत आहे.

विषय क्रमांक ४) संदर्भ :- १) मा.महापालिका आयुक्त यांचे जावक क्र.भूजि/९/कावि/२३६/२०१६

दि.१७/९/२०१६

२) मा.स्थायी समिती सभा ठ.क्र.१७४८० दि.२७.९.२०१६

महाराष्ट्र शासन निर्णय सहकार, पणन व वस्त्रोद्योग विभाग क्र. कृपम ०८१६/प्रक्र११९/२१ स दिनांक १२ ऑगस्ट, २०१६ नुसार शेतकरी बाजारामध्ये शेतक-याला चांगला भाव, ग्राहकांना ताजी फळे व भाजीपाला वाजवी दरात उपलब्ध होतो अशी संकल्पना राज्यात सुरु करावी. यासाठी “संत शिरोमणी श्री.सावतामाळी शेतकरी आठवडे बाजार” अभियान राबविण्याचा निर्णय शासनाने घेतला आहे. सदर अभियानासाठी महाराष्ट्र राज्य कृषी पणन मंडळ पुणे यांची समन्वय संस्था (NODAL AGENCY) म्हणून शासनाने नियुक्ती केली आहे. सदर अभियानांतर्गत मनपाने शेतक-यांना त्यांचे भाज्या, फळे, अन्नधान्य व इतर कृषी उत्पादने थेट विक्रीसाठी मनपा कार्यालयाच्या आवारात, भाजीमंडईत, व मनपा क्षेत्रात ३ ते ४ मैदाने दर शनिवारी किंवा रविवारी प्रस्तावात नमूद प्रमाणे उपलब्ध करून देणेस मान्यता देणेकामी मा.महापालिका सभेकडे शिफारस करणेत येत आहे.

विषय क्रमांक ५) संदर्भ :- १) मा.महापालिका आयुक्त यांचे जावक क्र.प्रशा/१८/कावि/१४६६/२०१६

दि.२३/९/२०१६

२) मा.स्थायी समिती सभा ठ.क्र.१७५२७ दि.२७.९.२०१६

पिंपरी चिंचवड महानगरपालिका कर्मचारी महासंघ यांनी सन २०१५-२०१६ आणि त्यापुढील चार वर्षासाठी महापालिका आस्थापनेवरील अधिकारी व कर्मचाऱ्यांना प्रथा बोनस व सानुग्रह अनुदान मिळण्याकामी मागणी केलेली आहे. प्रथा बोनस व सानुग्रह अनुदानाच्या मागणीसंदर्भात मा. महापौर यांचे अध्यक्षतेखाली, मा.उपमहापौर. मा.आयुक्त, मा.अध्यक्ष-स्थायी समिती, मा.पक्षनेते, मा.विरोधीपक्ष नेते व इतर पदाधिकारी, अधिकारी आणि कर्मचारी महासंघाचे प्रतिनिधी यांच्यामध्ये दिनांक ०९/०९/२०१६ रोजी चर्चा आयोजित करण्यात आली होती. या चर्चेमध्ये महापालिका व शिक्षण मंडळ आस्थापनेवरील सर्व अधिकारी व कर्मचाऱ्यांना तसेच रजा राखीव वैद्यकीय अधिकारी व रजा राखीव नर्सस यांना सन २०१५-२०१६ या वर्षासह पुढील ४ वर्षासाठी ८.३३% प्रथा बोनस व र.रु. १५,०००/- सानुग्रह अनुदान म्हणून मान्यताप्राप्त संघटनेबरोबर करारनामा करून मंजूर करावे, असा निर्णय झालेला आहे. तसा दिनांक ०९/०९/२०१६ रोजीचा सभावृत्तांत प्राप्त झालेला आहे. प्रथा बोनस व सानुग्रह अनुदान अदायगीकामी खालीलप्रमाणे निकष प्रस्तावित करण्यात येत आहेत.

- १) सन २०१५-१६ मध्ये जे कार्यरत अधिकारी / कर्मचारी वेतनश्रेणीमध्ये आहेत, त्यांना व रजा राखीव वैद्यकीय अधिकारी आणि रजा राखीव नर्सस यांना एक महिन्याच्या वेतनाइतकी वित्तलब्धी (इतर भत्ते वगळून) म्हणजेच ८.३३% इतकी रक्कम प्रथा बोनस म्हणून व र.रु.१५,०००/- सानुग्रह अनुदानापोटी देय राहिल. एका वर्षामध्ये सहा महिन्यापासून पूर्ण वर्षापर्यंत सलग सेवेचा कालावधी यथाप्रमाण प्रथा बोनस आणि यथाप्रमाण सानुग्रह अनुदान देय राहिल. सहा महिन्यापेक्षा कमी सेवा झालेल्या कर्मचाऱ्यांना प्रथा बोनस व सानुग्रह अनुदान देय राहणार नाही. तथापि ज्या रजा राखीव वैद्यकीय अधिकारी आणि रजा राखीव नर्सस यांच्या नेमणुका वेतनश्रेणीत करण्यात आलेल्या आहेत व त्यांना काही दिवस ब्रेक देऊन पुन्हा वेतनश्रेणीत नेमणुका देण्यात आल्या आहेत, अशांच्या बाबतीत खंडित सेवेचा कालावधी वगळता यथाप्रमाण प्रथा बोनस व यथाप्रमाण सानुग्रह अनुदान अनुज्ञेय राहिल.
- २) प्रथा बोनसची रक्कम ही मार्च २०१६ च्या वित्तलब्धीवर अदा करण्यात येईल, त्यामध्ये वेतनमर्यादा राहणार नाही.
- ३) महापालिकेतील अधिकारी/कर्मचा-यांना दि.०२/०३/२०१६ ते दि.३१/०३/२०१६ या कालावधीत पदोन्नती किंवा सेवांतर्गत आश्वासित प्रगती योजनेतर्गत वरिष्ठ वेतनश्रेणी लागू केली आहे, अशा कर्मचा-यांना प्रथा बोनस अदा करण्याकामी त्यांचे मूळ पदावरील वेतन विचारात घ्यावे. पदोन्नतीच्या पदाचे वेतन किंवा वरिष्ठ वेतनश्रेणीमधील वेतन विचारात घेऊ नये. तसेच एल.एस.जी.डी./एल.जी.एस./डी. एल.जी.एफ.एम. च्या आगाऊ वेतनवाढी दि.०२/०३/२०१६ ते दि.३१/०३/२०१६ या कालावधीत लागू झाल्या असल्यास संबंधितास प्रथा बोनस अदा करताना सदर आगाऊ वेतनवाढी लागू करण्यापुर्वीचे मुळ वेतन विचारात घेण्यात यावे.
- ४) वित्तलब्धी या संज्ञेत मूळवेतन, ग्रेडवेतन, महागाई भत्ता, प्रतिनियुक्तीवरील भत्ता, व्यवसायरोध भत्ता याचा समावेश असेल. तथापि घरभाडे भत्ता, पूरक भत्ता, वैद्यकीय भत्ता व इतर बाबींचा समावेश करण्यात येऊ नये.
- ५) बालवाडी शिक्षकांना खालील सुत्रानुसार सानुग्रह अनुदान देय राहिल

$$\text{सानुग्रह अनुदान} \div ३६५ \times \text{हजर दिवस} = \text{दयावयाचे सानुग्रह अनुदान}$$

$$(\text{र.रु. } १५००० \div ३६५ \times \text{हजर दिवस} = \text{दयावयाचे सानुग्रह अनुदान})$$

- ६) सन २०१५-१६ या वर्षामध्ये सहा महिन्यापासून संपूर्ण आर्थिक वर्षात ज्या अधिकाऱ्यांनी व कर्मचाऱ्यांनी यात मानधनावरील अधिकारी/कर्मचारी, मानधनावरील वैद्यकीय अधिकारी आणि समूह संघटकांसह महापालिका आस्थापनेवर करार पध्दतीने/मानधनावर नेमलेल्या तसेच शासनाकडून पगारापोटी अनुदान मिळणाऱ्या सर्व अधिकारी/कर्मचारी यांनी काम केले आहे. त्यांना र.रु.१५०००/- सानुग्रह अनुदान यथाप्रमाण देय राहिल. मात्र दोन नेमणुकीच्या दरम्यान काही खंडित कालावधी असेल तर तो वगळून यथाप्रमाण सानुग्रह अनुदान देय राहिल.
- ७) महानगरपालिका आस्थापनेवरील जे अधिकारी व कर्मचारी सेवानिलंबित आहेत, अशा अधिकाऱ्यांना/ कर्मचाऱ्यांना त्यांना देण्यात येणाऱ्या निर्वाह वेतनाच्या ८.३३% रक्कम यथा प्रमाण प्रथा बोनस व र.रु.१५,०००/- इतके यथाप्रमाण सानुग्रह अनुदान देय राहिल. तसेच जे अधिकारी/कर्मचारी सन २०१५-१६ मध्ये सेवानिलंबित झाले आहेत, अशांच्या बाबतीत त्यांची वेतनश्रेणीतील सेवा व सेवानिलंबन कालावधीतील निर्वाह वेतन विचारात घेऊन यथाप्रमाण प्रथा बोनस व सानुग्रह अनुदान देय राहिल. तसेच गैरहजर / विनावेतनी रजेवरील कर्मचाऱ्यांचे बाबतीत यथाप्रमाण प्रथा बोनस व यथाप्रमाण सानुग्रह अनुदान देय राहिल.
- ८) जे अधिकारी/कर्मचारी सन २०१५-१६ या वर्षात महापालिका सेवेत होते, तथापि नियत वयोमानानुसार सेवानिवृत्त, मयत किंवा स्वेच्छा व वैद्यकीय कारणास्तव सेवानिवृत्त झाले आहेत, राजीनामा दिलेले, सेवेतून कमी केलेले/सेवा समाप्त केलेले तसेच बदली झालेले प्रतिनियुक्तीवरील अधिकारी/कर्मचारी यांचा सहा महिन्यापेक्षा जास्त असलेला सेवाकाल विचारात घेऊन त्यांना यथाप्रमाण प्रथा बोनस व यथाप्रमाण सानुग्रह अनुदान देय राहिल.
- ९) महापालिका अधिकारी व कर्मचाऱ्यांना ज्या प्रमाणे प्रथा बोनस व सानुग्रह अनुदान मंजूर करण्यात आले आहे त्याच दराने शिक्षण मंडळातील अधिकारी व कर्मचारी यांना प्रथा बोनस व सानुग्रह अनुदान मंजूर करण्याची कार्यवाही शिक्षण मंडळाने करावी. तसेच रोजंदारीवरील कर्मचाऱ्यांच्या बाबतीत क्रं-५ चे सुत्रानुसार सानुग्रह अनुदानाबाबत कार्यवाही करावी.

१०) प्रति अधिकारी व कर्मचा-यांचे प्रथा बोनस व सानुग्रह अनुदान देय रकमेमधून कर्मचारी संघटना निधी म्हणून २% रक्कम कपात करण्यात यावी. अधिकारी व कर्मचारी यांचेकडून कपात करणेत आलेला निधी लेखा विभागाने १५ दिवसाचे आत कर्मचारी महासंघाला देणेत यावा.

उपरोक्त निकषानुसार महापालिका व शिक्षण मंडळ आस्थापनेवरील सर्व अधिकारी व कर्मचाऱ्यांना सन २०१५-१६ करिता व पुढील ४ वर्षासाठी मान्यताप्राप्त संघटनेशी करारनामा करून प्रथा बोनस व सानुग्रह अनुदान तसेच पिंपरी चिंचवड महानगरपालिका कर्मचारी महासंघ व मा.आयुक्त यांचेमध्ये झालेल्या करारनाम्यानुसार महानगरपालिकेच्या आस्थापनेवर कार्यरत असणा-या अधिकारी/कर्मचारी यांना सन २०१५-१६ चा बोनस व सानुग्रह अनुदान देय आहे. त्यामुसार महानगरपालिका आस्थापनेवरील पर्यवेक्षक अन्न, अन्न निरीक्षक यांना प्रथा बोनस व सानुग्रह अनुदान तसेच शासनाकडील DAY - NULM या योजनेअंतर्गत पिंपरी चिंचवड महानगरपालिकेच्या नागरवस्ती विकास योजना विभागाकडे ०६ समुहसंघटक, ०३ व्यवस्थापक व ०१ सहा.प्रकल्प अधिकारी एकूण १० कर्मचारी यांची नेमणूक करण्यात आली असून शासनाकडून प्राप्त होणा-या अनुदानातून त्यांना मानधन अदा करण्यात येत असल्याने त्यांना मनपा निधीतून सानुग्रह अनुदान मा.महापालिका सभेच्या उमेद मान्यतेवर अदा करणेस मान्यता देणेकामी मा.महापालिका सभेकडे शिफारस करणेत येत आहे.

विषय क्रमांक ६) संदर्भ :- १) मा.महापालिका आयुक्त यांचे जा.क्र.नवियो/९/कावि/२०२/२०१६ दि.०४/१०/२०१६
२) मा.स्थायी समिती सभा ठ.क्र.१७६६५ दि.४.१०.२०१६

शासन निर्णय क्र.एनयूएएल २०१४/प्र.क्र.१०४ नवि-३३ दि.२८ ऑगस्ट २०१४ अन्वये राज्यातील ५३ शहरांमध्ये "दिनयो राष्ट्रीय नागरी उपजिवीका अभियानाची" (DAY NULM) अंमलबजावणी करण्यात येत आहे. सदर अभियानामध्ये शहरी बेघरांना निवारा हा एक घटक आहे. तसेच शासन नगरविकास विभाग निर्णय क्र.संकीर्ण २०१०/प्र.क्र.४५/नवि-२० दि.१४ जुलै २०११ अन्वये रात्रनिवारा कार्यान्वित करणे व त्याचे संचलन व देखभाल विषयी मार्गदर्शक तत्वे निश्चित करणेत आलेले आहेत. यानुसार शहरातील बेघर निराश्रित नागरीकाकरिता मनपाच्या स्थापत्य विभागा मार्फत खालील सुविधा भूखंडावर १. पिंपरी मोरवाडी सर्व्हे नं. २९ पैकी सि.स.नं.४६९५ पैकीच्या ६८१ चौ.मी. भूखंड क्षेत्रावर व तसेच २. पिंपरी सर्व्हे नं. ३६ पैकी ५१९.४४ चौ.मी. भूखंड क्षेत्रावर असे एकूण दोन रात्र निवारा केंद्र बांधणेचा विस्तृत प्रकल्प अहवाल (DPR) तयार करणेत आलेला आहे.

अनुक्रमे १३६ व ५७ असे एकूण १९३ बेघरांसाठी र.रु.१,०८,१४,९७५.०० व ७३,२७,१९४.०० चा विस्तृत प्रकल्प अहवाल (DPR) आहे. या योजनेअंतर्गत र.रु. २५८ लाख इतका शासन निधी उपलब्ध आहे. तसेच या राजनिवारा केंद्र इमारतीस देखभाल दुरुस्तीसाठी ५ वर्षे वार्षिक र.रु. ६ लाख निधी उपरोक्त योजनेअंतर्गत उपलब्ध होणार आहे.

सबब, शहरी बेघरांना राजनिवारा शासनाच्या "दिनयो राष्ट्रीय नागरी उपजिवीका अभियान" योजनेअंतर्गत १ पिंपरी मोरवाडी सर्वे नं. २९ पैकी सिटी सर्वे नं. ४६९५ पैकीच्या ६८१ चौ.मी. भूखंड क्षेत्रावर १३६ बेघरांसाठी र.रु. १,०८,१४,९७५.०० व २. पिंपरी सर्वे नं. ३६ पैकी ५१९.४४ चौ.मी.भूखंड क्षेत्रावर ५७ बेघरांसाठी र.रु. ७३,२७,१९४.०० असे एकूण दोन राज निवारा केंद्र बांधणेचा स्थापत्य विभागामार्फत तयार करणेत आलेल्या विस्तृत प्रकल्प अहवाल (DPR) नुसार बांधकाम खर्चास व त्या अनुषंगाने देखभाल दुरुस्तीसाठी येणा-या खर्चास मान्यता देणेकामी मा.महापालिका सभेकडे शिफारस करणेत येत आहे.

विषय क्रमांक ७) संदर्भ :- १) मा.सविता साळुंके व मा.अनिता तापकीर यांचा प्रस्ताव-
२) मा.स्थायी समिती सभा ठ.क्र.१७६६६ दि.४.१०.२०१६

भक्ति-शक्ती चौक निगडी ते दापोडी हा रस्ता महानगरपालिकेने विकसीत केला असून या मार्गावर सार्वजनिक बीआरटी बस वाहतूक सुरु करण्याचे मनपाचे नियोजन आहे. तसेच याठिकाणी चौक असल्यामुळे लहानमोठे अपघात वारंवार घडत असतात. त्यामुळे याठिकाणी नागरिकांच्या सुरक्षिततेसाठी व वाहनाची रहदारी सुरळीत होण्यासाठी ग्रेडसेपरेटर, रोट्री व उड्डाणपुल बांधणेकामी मा.आयुक्त व नगरसदस्य यांनी तत्त्वतः मान्यता दिलेली आहे.

भक्ति-शक्ती चौक येथे ग्रेडसेपरेटर व उड्डाणपुल बांधणेचे कामाची अंदाजपत्रकीय र.रु.१,३५,००,००,०००/- इतकी येत आहे. सदर कामाची निवीदा प्रसिध्द करणेकामी र.रु. १,३५,००,००,०००/- या रक्कमेस मा.महापालिका सभेची प्रशासकीय मान्यता घेणे आवश्यक आहे.

तरी र.रु.१,३५,००,००,०००/- चे खर्चास मा.महापालिका सभेमार्फत प्रशासकीय मान्यता मिळणेकामी तसेच मनपाच्या सन २०१६-१७ चे अंदाजपत्रकात पान क्र. ५७ अ.क्र.१०९ वर 'दापोडी येथे मुंबई पुणे रस्त्यावर FOB (पादचारी पुल) बांधणे व स्थापत्य विषयक अनुषंगीक कामे करणे' या कामास मा.महापालिका सभा ठ.क्र. ८५० दि २०/४/२०१६ अन्वये प्रशासकीय मान्यता मिळालेली आहे. सदर कामातील FOB (पादचारी पुल) बांधण्याऐवजी सब-वे बांधणे असा बदल करणेस मान्यता देणेकामी मा.महापालिका सभेकडे शिफारस करणेत येत आहे.

विषय क्रमांक ८) संदर्भ :- १) मा.सविता साळुंके व मा.अनिता तापकीर यांचा प्रस्ताव-
२) मा.स्थायी समिती सभा ठ.क्र.१७६६७ दि.४.१०.२०१६

प्रभाग क्र. ४४ मधील साई चौक येथील जुनी मुतारी पाझ नवीन सुलभ पध्दतीने शौचालय करणेचे नियोजन आहे. तथापि २०१६-१७ चे अंदाजपत्रकात सदर कामाचा सामावेश नाही. सदयस्थितीत प्रभाग क्र. ४३ मध्ये कमला नेहरु शाळे लगत सुलभ पध्दतीने शौचालय बांधणेचे काम मे.सुलभ इन्टरनॅशनल सोशिएल सर्व्हिस ऑर्गनायझेशन यांचे मार्फत चालू आहे सदर अंदाजपत्रकास मा.महापालिका सभा ठराव क्र. ६६३ दि. ०६/०४/२०१५ अन्वये, र.रु. ४५,००,०००/- इतक्या रक्कमेस प्रशासकीय मान्यता देण्यात आलेली आहे. प्रभाग क्र. ४४ मधील साईचौक येथे नवीन सुलभ पध्दतीने शौचालय बांधणेचे कामाची अंदाजपत्रकीय र.रु.३०,१२,०००/- इतकी आहे.

तरी प्रभाग क्र. ४४ साई चौक येथील जुनी मुतारी पाझ नवीन सुलभ पध्दतीने शौचालय बांधणेकामी सध्या चालू असलेल्या प्रभाग क्र. ४३ कमला नेहरु शाळेलगत सुलभ शौचालय व मुतारी बांधणेचे कामास सध्याची प्रशासकीय मान्यता (र.रु. ४५,००,०००/-)+ नवीन कामाकरिता आवश्यक ती प्रशासकीय मान्यता (र.रु.३०,१२,०००/-) अशी एकूण र.रु.७५,१२,०००/- सुधारीत प्रशासकीय मान्यता देणेकामी मा.महापालिका सभेकडे शिफारस करणेत येत आहे.

विषय क्रमांक ९) संदर्भ :- १) मा.सविता साळुंके व मा.अनिता तापकीर यांचा प्रस्ताव-
२) मा.स्थायी समिती सभा ठ.क्र.१७६६८ दि.४.१०.२०१६

मा.महापालिका सभा ठराव क्र. ९०९, दि. २०/०८/२०१६ मध्ये पुढील प्रमाणे दुरुस्ती करून मान्यता देण्यात यावी. “मौजे पिंपरी मधिल पिंपरी कॅम्प येथे निर्वासितांची वसाहत सन १९४९ पासून अस्तित्वात आहे. सदरच्या वसाहतीचा व लगतचा परिसर हा अत्यंत दाटीवाटीचा असून येथील बांधकामे दाट घनतेची आहेत. त्यामुळे सदर वसाहतीचा विकास दाटवस्ती सदृश्य स्वरूपाचा आहे.” पिंपरी चिंचवड शहराच्या सुधारित मंजूर विकास योजना(जुनी हद्द) यामधिल मौजे पिंपरी मधिल पिंपरी कॅम्प येथे निर्वासितांच्या वसाहतीचे क्षेत्र दाटवस्ती क्षेत्र म्हणून दर्शविलेले नाही. विकास नियंत्रण नियमावलीतील बिगर दाटवस्तीच्या नियमानुसार पिंपरी कॅम्प येथिल निर्वासितांच्या वसाहतीचे विकसन करणे नियमाप्रमाणे शक्य होत नाही. पिंपरी चिंचवड शहराच्या सुधारित मंजूर विकास योजना (जुनी हद्द) यामध्ये सदर पिंपरी कॅम्प येथिल निर्वासितांच्या वसाहतीचे व लगतचे क्षेत्र दाटवस्ती म्हणून दर्शविल्यास दाटवस्तीच्या नियमानुसार तेथिल नागरिकांना बांधकाम परवानगी मिळू शकेल. सबब पिंपरी चिंचवड शहराच्या सुधारित

मंजूर विकास योजना (जुनी हद्द) यामध्ये मौजे पिंपरी मधिल पिंपरी कॅम्प येथिल निर्वासितांच्या वसाहतीचे व लगतचे क्षेत्र सोबतच्या नकाशामध्ये दर्शिल्याप्रमाणे दाटवस्ती क्षेत्र म्हणून महाराष्ट्र प्रादेशिक व नगररचना अधिनियम, १९६६ चे कलम ३७ अन्वये फेरबदल करण्यास आणि फेरबदलची सर्व वैधानिक कार्यवाही पूर्ण करून फेरबदलचा प्रस्ताव शासनास मंजूरीसाठी सादर करणेकामी मा.आयुक्त पिंपरी चिंचवड महानगरपालिका यांना प्रधिकृत करण्यास मान्यता देणेकामी मा.महापालिका सभेकडे शिफारस करणेत येत आहे.

विषय क्रमांक १०) संदर्भ :- १) मा.सविता साळुंके व मा.अनिता तापकीर यांचा प्रस्ताव-

२) मा.स्थायी समिती सभा ठ.क्र.१७६६९ दि.४.१०.२०१६

महानगरपालिकेचे ड क्षेत्रिय कार्यालय अंतर्गत “प्रभाग क्र. ४४ मध्ये काँक्रीट रस्ते करणे” या लेखाशिर्षकावर अंदाजपत्रक पान क्र. ३५ अ.क्र. १५ व र.रु. १,००,०००/- (अक्षरी र.रु. एक लाख फक्त) इतकी तरतूद उपलब्ध असून त्याकामावर र.रु. ५,०१,००,०००/- (र.रु.पाच कोटी एक लाख फक्त) इतका खर्च होणार असल्याने सोबतच्या “प्रपत्र-अ” नुसार संबंधित लेखाशिर्षकासमोर नमुद केलेप्रमाणे एकूण र.रु. ५,००,००,०००/- (अक्षरी र.रु. पाच कोटी फक्त) तरतूद “प्रभाग क्र. ४४ मध्ये काँक्रीट रस्ते करणे” या लेखाशिर्षकावर वर्ग करणेस मान्यता देणेकामी मा.महापालिका सभेकडे शिफारस करणेत येत आहे.

विषय क्रमांक ११) संदर्भ :- १) मा.सविता साळुंके व मा.अनिता तापकीर यांचा प्रस्ताव-

२) मा.स्थायी समिती सभा ठ.क्र.१७६७० दि.४.१०.२०१६

पिंपरी चिंचवड महानगरपालिकेच्या नागरवस्ती विकास योजना विभागामार्फत विविध कल्याणकारी योजना राबविण्यात येतात. सन २०१५-१६ पासून “इतर कल्याणकारी योजना” या विभागामार्फत राबविण्यात येत आहेत. या योजनेअंतर्गत खुल्या प्रवर्गातील विद्यार्थी/विद्यार्थीनींकरिता योजना राबविण्यात येत आहेत. सध्याच्या योजनांशिवाय समाजातील सर्व स्तरातील विद्यार्थी, विद्यार्थीनींना शिष्यवृत्ती आणि उच्च शिक्षणाकरिता बँकेकडील कर्ज उपलब्ध होणेचे दृष्टीने सोबतचे प्रपत्र “अ” नुसार योजना “ इतर कल्याणकारी” योजनेअंतर्गत राबविण्याकरिता मान्यता देणेकामी तसेच खुल्या प्रवर्गातील विद्यार्थ्यांकरिताची तरतूद “इतर कल्याणकारी योजना” खुल्या प्रवर्गातील विद्यार्थीनींकरिताची तरतूद “महिलांकरिता योजना” आणि मागास घटकातील विद्यार्थ्यांकरिता (SC, ST, VJNT) “मागासवर्गीय कल्याणकारी योजना” या लेखाशिर्षावरील तरतूदीतून करण्यास मान्यता देणेकामी मा.महापालिका सभेकडे शिफारस करणेत येत आहे.

मा.आयुक्तांकडून आलेली पत्रे/कामे

विषय क्रमांक १२) संदर्भ -१) मा.महापालिका आयुक्त यांचेकडील जा.क्र.
स्वभाअक/३/कावि/६/२०१६ दिनांक ४ /१०/२०१६

देशातील सर्व शहरां मधील नागरिकांना स्वच्छ पर्यावरण व चांगले आरोग्य मिळावे या करीता शहरांना स्वच्छतेची आणि या शहरातील व सर्व नागरिकांना शौचालयाची सुविधा उपलब्ध करून देण्याचे ध्येय गाठण्यासाठी केंद्रशासनाने स्वच्छ भारत अभियान संपूर्ण देशामध्ये राबविण्याची घोषणा दि.२/१०/२०१४पासून केलेली आहे. महाराष्ट्र शासनाने देखील केंद्र शासनाच्या “स्वच्छ भारत अभियान”च्या धर्तीवर राज्यामध्ये “स्वच्छ महाराष्ट्र अभियान (नागरी)” राबविणेबाबत नगर विकास विभाग, महाराष्ट्र शासन, शासन निर्णय क्र. स्वभाअ/२०१५/ प्र.क्र.२३/नवि/३४, दि.१५/५/२०१५ अन्वये कळविणेत आलेले आहे. तसेच या अभियानाचे अनुषंगाने केंद्र व राज्य शासनाचे हिस्स्याची रक्कम (अनुदान) क्र.स्वमअ-२०१५/प्र.क्र.४०/नवि-३४ दि.१४/८/२०१५ अन्वये निर्गत करणेत आलेली आहे.

सदर अभियानाचे अनुषंगाने शहरातील ज्या कुटुंबाकडे स्वतःचे स्वतंत्र शौचालयनाही त्यांचेकरिता शौचालय उभारणेसाठी निधी उपलब्ध करून शहर हागंदारी मुक्त करणे (Open Defecation Free) हा या अभियानाचा मुळ उद्देश आहे. राष्ट्रीय जनगणना २०११ नुसार पिंपरी चिंचवड महानगरपालिका क्षेत्रातील एकूण १,६८४ कुटुंबे अभियानांतर्गत वैयक्तीक शौचालय उभारणी करीता निधी उपलब्ध करणे आवश्यक आहे. नगर विकास विभाग मंत्रालय, मुंबई -३२ यांचे कडील प्राप्त पत्र क्र.स्वमअ-२०१५/प्र.क्र.४०/नवि-३४, नगर विकास विभाग दि.१७/८/२०१५ व शासन निर्णय क्र.स्वमअ २०१६/प्र.क्र.१३/२०१६-१७ दि. १३/०६/२०१६ अन्वये सदर अभियानाचे अनुषंगाने केंद्र शासन व राज्य शासन यांचेकडून खालील प्रमाणे अनुदान प्राप्त झाले आहे.

स्वच्छ महाराष्ट्र अभियान (नागरी) केंद्रशासन व राज्य शासन हिस्सा वाटप तक्ता

क्र	तपशील	केंद्र शासन अनुदान	राज्य शासन अनुदान
१	वैयक्तिक घरगुती शौचालय	१,२४,९६,०००/-	२,४९,९२,०००/-
२	सामुदायिक शौचालय	३४,६७,०००/-	११,५६,०००/-
३	स्वच्छ महाराष्ट्र अभियानाचे ब्रँडिंग (माहिती, शिक्षण व प्रसार आणि जन जागृती)	५,९०,०००/-	१,९७,०००/-
४	क्षमताबांधणी	१,५०,०००/-	४६,०००/-

५	एकूण	१,६७,०३,०००/-	२,६३,९१,००० /-
		केंद्रशासन व राज्य शासन एकूणअनुदान	४,३०,९४,०००/-

वरील प्रमाणे प्राप्त अनुदान व मनपा हिस्सा यामधून प्रत्येत लाभार्थीस केंद्र शासनाचे र.रु. ४०००/- , राज्य शासनाचे र.रु.८००० /- व मनपा हिस्सा र.रु. ४०००/-याप्रमाणे वैयक्तिक घरगुती शौचालय बांधणेसाठी अनुदानाची रक्कम अदा करणेत येईल.

त्यानुसार सदर अभियान सुरु झालेपासून दिनांक ३०/०९/२०१६अखेरसोबत सादर केलेले प्रपत्र "अ" प्रमाणे कामकाज झालेले आहे.शासन निर्णय क्र.स्वभाअ/२०१५/प्र.क्र.२४९/नवि-३४, दिनांक१९/११/२०१५ अन्वये "नागरी स्थानिक स्वराज्य संस्थांमधील स्वच्छ महाराष्ट्र अभियान (नागरी) च्या अंमलबजावणीचा आढावा घेण्याची बाब संबंधित नागरी स्थानिक स्वराज्य संस्थेच्या प्रत्येक महिन्याच्या सर्व साधारण सभेच्या विषय सूचीवर कायम स्वरूपी समावेश करून या विषयाचा सविस्तर आढावा सर्व साधारण सभेमध्ये घेण्यात यावा " असे कळविलेले आहे.तसेच स्वच्छ भारत अभियानासाठी मा. पंतप्रधान यांनी महाराष्ट्र राज्याकरिता नामनिर्देशित केलेल्या खेतरत्न व अर्जुन पुरस्कार विजेत्या नेमबाज अंजली भागवत यांची पिंपरी चिंचवड महानगरपालिकेसाठी ब्रॅंड अम्बेसिडर म्हणून नियुक्ती केलेली आहे.

स्वच्छ महाराष्ट्र अभियान (नागरी) अंतर्गत महापालिकेने दिनांक ३०/०९/२०१६अखेर केलेल्या कार्यवाहीची माहितीखालील प्रमाणे

प्रपत्र "अ"

महानगरपालिकेचे नाव	पिंपरी चिंचवड महानगरपालिका	शेरा
जिल्हा	पुणे	
वैयक्तिक शौचालय बांधकामासाठी अर्ज केलेल्या कुटुंबांची संख्या	६३१२	
केंद्र शासनाचे "स्वच्छ भारत अभियान"च्या संकेत स्थळावर अपलोड करणेत आलेल्या एकूण अर्जांची संख्या	५८८७	
मंजूर अर्जांची एकूण संख्या	३९९९	
बांधकाम सुरु झालेल्या शौचालयांची संख्या	वैयक्तिक घरगुती शौचालय ३४३६	
बांधकाम पूर्ण झालेल्या शौचालयांची संख्या	वैयक्तिक घरगुती शौचालय २७८४	

बांधकाम सुरु झालेल्या शौचालयांची संख्या	सामुदायिक शौचालय	३६१ सीट्स	
निर्गित करणेत आलेला पहिला हप्ता	३९४४ लाभार्थी	GOI+GOM=२३६.६४ लाख	GOI = २०००/- व GOM = ४०००/- हिस्सा
		ULB = ७८.८८ लाख	ULB = २०००/- हिस्सा
	एकुण	३१५.५२ लाख	
निर्गित करणेत आलेला दुसरा हप्ता	१९८२ लाभार्थी	GOI+GOM=११८.९२ लाख	GOI = २०००/- व GOM = ४०००/- हिस्सा
		ULB = ३९.६४ लाख	ULB = २०००/- हिस्सा
	एकुण	१५८.५६ लाख	

सबब, महापालिकेकडून राबविणेत येत असलेल्या स्वच्छ महाराष्ट्र अभियान (नागरी) अंमलबजावणीचा आढावा अवलोकन करणे.

विषय क्रमांक १३) संदर्भ -१) मा.महापालिका आयुक्त यांचेकडील जा.क्र.

स्था/बीआरटीएस/८१३/२०१६ दिनांक ४ /१०/२०१६

सांगवी किवळे हा रस्ता महानगरपालिकेने विकसीत केला असून या मार्गावर सार्वजनिक बीआरटी बस वाहतुक सुरु करण्यात आलेली आहे. या रस्त्यावरील कावेरी नगर या ठिकाणी सबवे बांधणेची मागणी या भागातील मा. नगरसदस्यांनी केली आहे. तसेच या कामासाठी दि. ११ ऑगस्ट २०१६ रोजी रस्ता रोको आंदोलनही करण्यात आले आहे. तसेच या ठिकाणी चौक असल्यामुळे लहानमोठे अपघात वारंवार घडत असतात त्यामुळे या ठिकाणी नागरीकांच्या सुरक्षिततेसाठी व वाहनांची रहदारी सुरळीत होण्यासाठी सबवे बांधणे आवश्यक आहे.

त्यानुसार सदर जागेची पाहणी करून सा.बां.विभाग सन २०१६-१७ व मान्य दरपृथक्करणानुसार सदर कामाचे प्रकल्प व्यवस्थापन सल्लागार मे. एस.एन.भोबे यांनी सविस्तर अंदाजपत्रक तयार केले असून अंदाजपत्रकीय रक्कम रु. ६,५०,००,०००/- इतकी येत आहे. तसेच सदर ठिकाणच्या EHV पायलॉनची उंची वाढविणे व नविन पायलॉन उभारणे या कामी र.रु. १,६०,००,०००/- खर्च येणार आहे. त्यामुळे कावेरीनगर येथे सबवे बांधणेकामी विद्युत खर्चासह र.रु. ८,१०,००,०००/- इतका खर्च येणार आहे. तथापि, मनपाचे सन २०१६-१७ चे अंदाजपत्रकातील पान क्र. ५७ अनु.क्र. १९३ अन्वये कामास

र.रु. ४,००,००,०००/- इतक्या अंदाजपत्रकीय रक्कमेस महापालिका सभा ठराव क्र. ८५० दिनांक २०/४/२०१६ अन्वये प्रशासकीय मान्यता मिळाली आहे. सदर कामाची निविदा प्रसिध्द करणेकामी र.रु. ८,१०,००,०००/- या रक्कमेस मा. महापालिका सभेची प्रशासकीय मान्यता घेणे आवश्यक आहे.

विषयांकित कामाची अंदाजपत्रकीय र.रु. ८,१०,००,०००/- चे खर्चास प्रशासकीय मान्यता देणेबाबत विचार करणे.

विषय क्रमांक १४) संदर्भ -१) मा.महापालिका आयुक्त यांचेकडील जा.

क्र.स्था/BSUPप्र/४९९/२०१६ दि. ४/१०/२०१६

केंद्रशासनाने नागरी भागाकरिता प्रधानमंत्री आवास योजनेमध्ये पिंपरी चिंचवड महानगरपालिकेने सामिल होणेबाबत महाराष्ट्र शासनाचे दि.०९/१२/२०१५ चे शासन निर्णयानुसार व त्यासंबंधी प्रस्ताव सादर करणेसाठी शासनाचे मा.श्री. निर्मलकुमार देशमुख, राज्य अभियान संचालक यांनी दि.०३/०२/२०१६ तसेच दि.१३/०४/२०१६ च्या पत्रामार्फत पिंपरी चिंचवड महानगरपालिकेस प्रधानमंत्री आवास योजना “सर्वाकरिता घरे २०२२” मध्ये योजना तयार करणे संदर्भात व शहरी गरीब लाभार्थी निश्चित करणे संदर्भात कळविले आहे. तसेच शासनाने म्हाडाची राज्यस्तरीय सुकाणू अभिकरण समिती म्हणून नेमणूक केली असून त्यांनी दि.०१/०६/२०१६ चे पत्रान्वये प्रधानमंत्री आवास योजनेचा आराखडा DPR (Detailed Project Report) तयार करून प्रस्तावाच्या छाननी करिता मुख्य अधिकारी पुणे गृहनिर्माण क्षेत्र व क्षेत्र विकास मंडळाच्या कार्यालयाकडे सादर करणेविषयी कळविले आहे.

या योजनेतील ठळक वैशिष्ट्ये खालीलप्रमाणे :-

- १) सदर योजनेमध्ये केंद्रशासनाचे प्रत्येक घरासाठी र.रु.१.५ लक्ष व राज्य शासनाचे र.रु.१ लक्ष इतके अनुदान आहे व उर्वरित हिस्सा महानगरपालिका व लाभार्थी यांचा असणार आहे.
- २) सदर योजनेमध्ये ३० चौ.मी. चटई क्षेत्रापर्यंतची घरकुले अनुज्ञेय आहेत.
- ३) या योजनेसाठी शहरातून आर्थिकदृष्ट्या दुर्बल असणाऱ्या नागरिकांचे अर्ज मागवावयाचे आहेत. ज्या व्यक्तीचे उत्पन्न वार्षिक र.रु.३ लाख आहे तोच लाभार्थी पात्र ठरणार आहे.
- ४) लाभार्थी भारताचा नागरिक असणे आवश्यक आहे.
- ५) सदर योजनेतील घरे हे कुटुंबातील कर्त्या महिलेच्या किंवा कुटुंबातील कर्ता पुरुष व महिला यांच्या संयुक्त नावावर असतील आणि कर्ता महिला सदस्य नसेल तर या ठिकाणी कर्ता पुरुष यांच्या नावे घर राहिल.

- ६) लाभार्थी कुटुंबामध्ये पति / पत्नी व अविवाहित मुले यांचा समावेश असेल. या अभियान अंतर्गत केंद्राकडून अनुदान / सहाय्य प्राप्त करून घेण्याकरिता देशातील कोणत्याही भागात लाभार्थी कुटुंबातील व्यक्तीच्या मालकीचे पक्के घर नसावे.
- ७) अभियान अंतर्गत बांधण्यात येणा-या घरांची सहकारी संस्था स्थापन करणेत येईल.
- ८) या योजनेअंतर्गत लाभार्थ्यांची पात्रता प्रधानमंत्री आवास योजना, “सर्वासाठी घरे” - नागरी च्या मार्गदर्शक सूचनानुसार राहिल

सदरची योजना केंद्रशासनाची असून योजनेस केंद्र व राज्य शासनाने सदर योजनेस आर्थिक मदत दर्शविली आहे. त्याअनुषंगाने सदर योजना नागरी स्वराज्य संस्थांच्या क्षेत्रात महाराष्ट्र शासनाने शासन निर्णयाद्वारे लागू केली असून त्यामुळे सदर योजनेमध्ये महानगरपालिकेने भाग घेणे आवश्यक आहे.

त्यानुसार EWS (Economically Weaker Section) च्या आरक्षित जागांवर घरकूल प्रकल्प राबविणेकरिता DPR बनविणेकामी त्या जागेचा सविस्तर सर्व्हे करणे, इमारत बांधकाम नकाशे तयार करणे, मुलभूत सुविधा (Infrastructure) नियोजन करणे, बांधकाम खर्चाचे अंदाजपत्रके तयार करणे, प्रकल्पाकरिता पर्यावरण नाहरकत दाखला, शासकीय तसेच निमशासकीय संस्थाकडील नाहरकत प्रमाणपत्रे सादर करणे, प्रकल्पाच्या बांधकामास परवानगी घेणे, निविदा तयार करणे, DPR बनवून तो शासनाकडे सादर करणे, तसेच त्यास केंद्र व राज्य शासनाची मंजूरी तसेच अनुदान मिळविणेकामी वेळोवेळी पाठपुरावा करणे व इतर तदनुषंगिक वास्तुविशारद व अभियांत्रिकी विषयक सल्ला इत्यादी आवश्यक कामे करणेकामी सदर क्षेत्रातील अनुभवी वास्तुविशारद व अभियांत्रिकी सल्लागार संस्थेची नेमणूक करणे आवश्यक आहे. त्यानुसार प्रधानमंत्री आवास योजनेअंतर्गत EWS योजनेच्या घरे बांधणेचे काम करणेसाठी प्रकल्प सल्लागार म्हणून मे. इन्ग्रिन आर्किटेक्ट अँड अर्बन प्लॅनर यांची नेमणूक केली आहे व त्यांचेमार्फत DPR बनविणेचे काम सुरु आहे.

सध्या महानगरपालिकेच्या मंजूर विकास आराखड्यामध्ये आर्थिकदृष्ट्या दुर्बल घटकांसाठी (EWS) घरे या आरक्षणांतर्गत च-होली येथे स.नं.४०८ पै,४०९ पै, (आरक्षण क्र.२/८३) मधील २.१५ हेक्टर क्षेत्रात महानगरपालिकेच्या ताब्यात आलेले आहे. सदर जागेवर प्रधानमंत्री आवास योजनेअंतर्गत २.५ F.S.I. अपेक्षित धरून १४४२ घरकुले बांधणेचे नियोजन केलेले आहे.

• प्रकल्पातील इमारतीविषयी ठळक वैशिष्ट्ये

- १) इमारत पार्किंग + १४ मजली (तळ मजला पुर्णपणे पार्किंगसाठी राखीव). इमारतीभोवती पुरेशी मोकळी जागा

- २) दोन लिफ्ट - १.४८ X २.१० मी. (५' X ७')
- ३) एक स्ट्रेचर लिफ्ट ३.३६ X १.९९ मी. (११' X ६.६')
- ४) दोन जिने (रुंदी १.५० मी.), जिण्या मध्ये कोटा फरशी.
- ५) सामाईक पॅसेज (रुंदी १.३५ मी.), Vitrified tiles सुरक्षिततेच्या दृष्टीने १.२ मीटरउंचीची पडदी (Parapet) Oil Paint सह.
- ६) इमारतीला बाहेरून Texture Paint व आतून Oil Bound Distemper
- ७) नियमानुसार आवश्यक ती अग्निशमन व्यवस्था (Fire Fighting).
- ८) जमिनीखाली व इमारतीवर आवश्यक क्षमतेच्या पाण्याच्या टाक्या.
- ९) प्रत्येक इमारतीस सोलर हिटर सुविधा.
- १०) इमारतीचे Alluminium Form Work च्या सहाय्याने एकसंध RCC बांधकाम (Monolithic Construction).
- ११) पार्किंगमध्ये Trimix पद्धतीचे Flooring. प्रत्येक इमारतीच्या पार्किंगमध्ये स्वच्छतागृहासह सोसायटी ऑफीस.
- १२) प्रत्येक मजल्यावर १६ सदनिका, प्रत्येक सदनिकेला पुरेसा उजेड, हवेशीर अशी व्यवस्था.
- १३) इमारतींचा देखभाल - दुरुस्तीचा कालावधी सदर योजनेच्या ठेकेदारामार्फत ३ वर्षे व लिफ्ट ची देखभाल दुरुस्तीचा कालावधी ५ वर्षे राहिल.
- १४) मलशुध्दीकरण केंद्राचा देखभाल दुरुस्तीचे कालावधी सदर योजनेच्या ठेकेदारामार्फत ५ वर्षांचा राहिल.

• **इमारतीतील सदनिकेची ठळक वैशिष्ट्ये**

- १) केंद्र शासनाच्या नियमानुसार एका सदनिकेचे चटई क्षेत्रफळ (Carpet Area) ३० चौ.मी. (३२२ चौ.फुट).
- २) बैठकीची खोली (Hall)- ३.०६ X ३.२ मी. (१०' - १ X १०' - ६")
- ३) स्वयंपाक गृह (Kitchen)- २.४९ X १.९८ मी. (८' X ६' - ६")
- ४) शयनगृह (Bedroom)- २.७४ X ३.२० मी. (९' X १०' - ६")
- ५) स्नानगृह (Bathroom) - १.५२ X १.२० मी. (५' X ४') Wash basin सह, स्नानगृहामध्ये Antiskid ceramic tile flooring, ४ फुट उंचीचा Glazed Tile मध्ये Dado व Oil Paint.
- ६) शौचालय (W.C.)- १.२० X ०.९१ मी. (४' X ३') ओरीसा पद्धतीचे W.C. पॅन, सिरॅमिक टाईल फ्लोरींग व ४ फुट उंचीचा Glazed Tile मध्ये Dado व ४ फुटाच्या वरील भागास Oil Paint.

- ७) माळा (Loft) स्वयंपाकगृहामध्ये ०.६ मी. (२') रुंदी व ०.७५ मी. (२' ६") उंचीचा.
- ८) मुख्य दरवाजा व बेडरूम चा दरवाजा - PUF Material मध्ये.
- ९) स्नानगृह व संडास चा दरवाजा - PVC Material मध्ये.
- १०) खिडक्या - Alluminium Sliding व लोखंडी Grill सह.
- ११) विद्युत तार- Casing पट्टीमध्ये, Powerpoint, Switches - Anchor कंपनीचे / तत्सम.
- १२) Kitchen Otta - Kadappa Platform मध्ये Stainless Steel sink, Platform वर २ फुट उंचीचा Glazed Tile मध्ये Dado.
- १३) सदनिकेमध्ये आतील भिंतींना सर्वत्र Oil Bound Distemper.

अशा पध्दतीची इमारतीची व सदनिकेची वैशिष्ट्ये राहतील.

सदर प्रकल्पा अंतर्गत च-होली येथे १४४२ सदनिका बांधणेकामी रु.१,१९,३१,७६,९४९/- इतका खर्च येत आहे. त्यानुसार प्रत्येक सदनिकेला येणारा खर्च हा र.रु. ८,२७,४४६/- इतका आहे. इमारतीच्या बांधकाम क्षेत्राप्रमाणे प्रत्येक सदनिकेचा Construction Built up Area हा ५४५ चौ.फुट आहे. त्यानुसार प्रति चौ.फुट बांधकामाचा खर्च र.रु.१,५१८/- इतका येत आहे.

- १) केंद्रशासन अनुदान - रु.१.५० लक्ष
- २) राज्यशासन अनुदान - रु.१.०० लक्ष

राज्य शासन योजनेसाठी रु.१ लक्ष चे अनुदान देणार आहे. सदरचे घर हे १४ मजली इमारतीमध्ये सर्व सोयी - सुविधायुक्त असणार आहे. यापूर्वी EWS च्या घरकुल योजनेसाठी सन २०१० मध्ये लाभार्थ्यांकडून त्यांच्या हिश्यापोटी रु.३.७६ लक्ष घेण्याचे मनपाने मान्य केले. त्यानुसार लाभार्थ्यांनीही सदर योजनेतील त्यांच्या हिश्यापोटी रु.३.७६ लक्ष भरले आहेत. त्यामुळे प्रधानमंत्री आवास योजनेतील सदनिकेच्या लाभार्थ्यांकडून त्यांच्या हिश्यापोटी र.रु.५ लक्ष घेण्यास हरकत वाटत नाही. त्यामुळे सदर प्रकल्पातील महानगरपालिकेचा प्रति सदनिका हिस्सा रु. ७७ हजार इतका राहील. प्रकल्पाचा नियोजित कालावधी ३ वर्ष इतका असल्याने महानगरपालिकेस प्रतिवर्षी रु. ३.७२ कोटी घालावे लागणार आहेत.

सदनिकाच्या खर्चाचे वाटप खालीलप्रमाणे.

- १) केंद्र शासन - रु.१.५० लक्ष
- २) राज्य शासन - रु.१.०० लक्ष
- ३) म.न.पा. - रु.०.७७ लक्ष
- ४) लाभार्थी - रु.५.०० लक्ष
- एकुण - रु.८.२७ लक्ष**

प्रत्येक प्रकल्पामध्ये कमर्शियल वापरासाठी २% जागा विकास नियंत्रण नियमावली (D.C. Rule) नुसार ठेवणे क्रमप्राप्त आहे. त्यामुळे सदर प्रकल्पातील जागा ६०३७.३० चौ.फुट इतकी आहे.

प्रकल्पामध्ये महानगरपालिकेचा हिस्सा प्रत्येक सदनिकेसाठी र.रु.१ लक्ष इतका आहे. तो हिस्सा कमी करणेच्या दृष्टीकोनातून व मनपाचा Infracore साठी सुध्दा खर्च येणार आहे तो काही प्रमाणात कमी व्हावा म्हणून कमर्शियल जागेकरीता स्वतंत्र निविदा काढून ५० वर्षांचे Lease ने देणे व त्यातून मिळणाऱ्या Premium द्वारे मनपाचा स्वहिस्सा कमी करता येईल. कमर्शियल वापराकरिता बांधून वापरा या तत्वावर करारनामा करून अटी व शर्ती ठरवून विकसकाकडून Premium ची रक्कम २ वर्षांत २ हप्त्यात घेण्यात येईल. ५० वर्षांनंतर इमारतीसहित संपूर्ण जागा मनपाला विकसकाने परत देणे क्रमप्राप्त राहील. Lease कालावधीत इमारतीचे मिळकत कर, पाणीपट्टी, विद्युत बिल इत्यादी विकसकाने भरणे आवश्यक राहील.

महानगरपालिकेच्या विकास आराखड्यामध्ये (D.P.) च-होली येथील जागा EWS साठी राखीव असल्याने सदर प्रकल्पामध्ये जागेची किंमत गृहित धरण्यात आलेली नाही

लाभार्थ्यांचा हिस्सा रु.५.०० लक्ष इतका आहे. त्यामध्ये सोडतीमध्ये (Lucky Draw) नाव आल्यानंतर पहिला हप्ता २०% रक्कम, दुसरा हप्ता ४०% रक्कम हा इमारतीचे काम ५०% झाल्यानंतर व तिसरा हप्ता ४०% रकमेचा भरणा ताबा मिळण्यापूर्वी मनपाकडे करणे आवश्यक आहे. सदरची सदनिका मनपा मार्फत बांधून लाभार्थ्यांना त्यांचा हिस्सा भरून घेतलेनंतर ९९ वर्षांच्या Lease ने देणेत येतील. त्याशिवाय विज, पाणी मिटर व स्वयंपाकासाठीचे गॅस पाईपलाईन करिता अनामत रक्कम जोडणी शुल्क यासाठी येणारा प्रत्यक्ष खर्च लाभार्थ्यास स्वतः (स्वहिश्या व्यतिरिक्त) महानगरपालिकेकडे भरावा लागेल. तसेच लाभार्थ्यांना मिळकत कर, वीज बिल इ. बिले स्वतः भरावी लागतील. प्रत्येक इमारतीची सोसायटी स्वतंत्र करणेत येईल व सोसायटीमार्फत सामाईक वीज बिल, सामाईक पाणी बिल भरावे लागेल.

महानगरपालिका ज्याप्रमाणे मनपा क्षेत्रामध्ये सार्वजनिक ठिकाणी रस्ते, पाणीपुरवठा, दिवा बत्ती, ड्रेनेज, मलशुध्दीकरण केंद्र (STP), घनकचरा व्यवस्थापन (Solid Waste Management) इत्यादी मुलभूत सुविधा (Infrastructure) स्वखर्चाने करते त्याप्रमाणे या प्रकल्पातही महानगरपालिकेने स्वखर्चाने करावे असे वाटते. या सुविधा MPCB पर्यावरण खात्याच्या नियमानुसार करणे आवश्यक आहे. त्या मुलभूत सुविधांचा खर्च खालीलप्रमाणे :-

अ क्र	ठिकाणा चे नाव	सीमा भिंत	रस्ते	पावसाळी गटर व Rain water harvesting	पा.पु.	ड्रेनेज	मल शुध्दी करण केंद्र (STP)	घनकचरा व्यवस्था पन (S.W.M)	दिवा बत्ती ट्रान्सफॉ र्मर फिडर इ.	एकुण
सर्व आकडे लक्ष मध्ये										
१	च-होली	२७.९२	२३२.८६	९३.८८	१२.६१	४३.३२	१५१.१५	१.००	२३३.४७	७९६.२१

एकंदरीत वरील सर्व ठिकाणी मुलभूत सुविधा (Infrastructure) पुरविणेकामी रु.७९६.२१ लक्ष इतका खर्च येईल. सदर प्रकल्पातील इमारतींचे काम सुरु झालेनंतर मुलभूत सुविधा (Infrastructure) करिता निविदा काढण्यात येतील.

सदर प्रकल्पासाठी खालील बाबींची मंजूरी आवश्यक आहे.

- १) प्रस्तावास प्रशासकीय मान्यता
- २) बांधकाम परवानगी
- ३) पर्यावरण खात्याकडील नाहरकत दाखला (Environmental Clearance Certificate),
केंद्रीय भूमिजल बोर्डाकडील नाहरकत दाखला.
- ४) राज्य शासनाच्या “केंद्रीय मान्यता व संनियंत्रण समिती” (CSMC) ची मान्यता.

प्रशासकीय मान्यतेनंतर बांधकाम परवानगी साठी व पर्यावरण दाखल्यासाठी अर्ज दाखल करणेत येईल. प्रस्तावास मनपाची मान्यता मिळालेनंतर सदर योजना म्हाडा मार्फत राज्य शासनाच्या “केंद्रीय मान्यता व संनियंत्रण समिती” (CSMC) ची मान्यता घेवून प्रकल्पाच्या इमारतीच्या बांधकामांच्या सर्व निविदा काढणेत येतील.

सदर प्रकल्पास सक्षम प्राधिकारी (झोनिपू विभाग), नगररचना विभाग, भुमि आणि जिंदगी विभाग, बांधकाम परवानगी विभाग, कायदा सल्लागार (कायदा विभाग) व माहिती व तंत्रज्ञान अधिकारी यांचेकडून अभिप्राय आलेला आहे.

पंतप्रधान आवास योजनेकरिता प्रशासकीय मान्यतेकरिता खर्चाचा तपशिल खालीलप्रमाणे :-

तक्ता - अ

अ.क्र.	तपशिल	खर्च
१	प्रकल्पाचा इमारत बांधकामासाठी एकुण खर्च	१,१९,३१,७६,९४९
२	५% Contingencies सह	१,२५,२८,३५,७९६
३	२% Work charges establishment Charges सह	१,२७,७८,९२,५१२
४	६% भाववाढ (Escalation)	७,१५,९०,६१६
एकुण (३ + ४)		१,३४,९४,८३,१२८
Say एकुण रु.		१३५.०० कोटी

महानगरपालिकेमार्फत मुलभूत सुविधा पुरविणे (Infra) कामांचा खर्चाचा तपशिल खालीलप्रमाणे

तक्ता - ब

अ.क्र.	तपशिल	खर्च
१	प्रकल्पाचा infra साठीचा एकुण खर्च	७,९६,२१,०००
२	५% Contingencies	८,३६,०२,०५०
३	२% Work charges establishment	८,५२,७४,०९१
४	६% भाववाढ (Escalation)	४७,७७,२६०
एकुण (३ + ४)		९,००,५१,३५१
Say एकुणरु.		९.०० कोटी

तक्ता अ नुसार केंद्र शासन, राज्य शासन व मनपा यांचे संयुक्त निधी मधून पंतप्रधान आवास योजने अंतर्गत १४४२ सदनिका बांधणेकामी तक्ता अ नुसार र.रु.१३५.०० कोटी चे खर्चास व सदर प्रकल्पाचे साईटवर मुलभूत सुविधा मनपामार्फत पुरविणेकामी तक्ता ब नुसार येणा-या र.रु.९.०० कोटीचे खर्चास प्रशासकीय मान्यता देणेबाबत विचार करणे.


समित्यांचे अहवाल

मा.विधी समिती

विषय क्रमांक १५) दि. १९/८/२०१६ चा सभावृत्तांत कायम करणे.

मा.क्रिडा, कला, साहित्य व सांस्कृतिक समिती

विषय क्रमांक १६) अ) दि. ३/८/२०१६ दि. १८/८/२०१६ चा सभावृत्तांत कायम करणे.
ब) दि. १८/८/२०१६ चा सभावृत्तांत कायम करणे.



नगरसचिव

पिंपरी चिंचवड महानगरपालिका
पिंपरी - ४११ ०१८.

पिंपरी चिंचवड महानगरपालिका

पिंपरी ४११ ०१८. नगरसचिव कार्यालय

क्रमांक : नस/९/कावि/४०५/२०१६

दिनांक : ६/१०/२०१६

टिप :- प्रस्तुत कार्यपत्रिकेवरील विषयांची विषयपत्रे (डॉकेट्स)

नगरसचिव कार्यालयात वाचणेसाठी ठेवणेत आलेली आहेत.

माहे ऑक्टोबर २०१६ चे मा.महापालिका सभेत मा.सुलभा रामभाऊ उबाळे, नगरसदस्या यांना विचारावयाचे प्रश्न -

प्रश्न क्र.१) शहरात २०१२ ते आजपर्यंत किती वृक्षारोपन केले ? त्यापैकी किती वृक्ष जगले ? याची सविस्तर माहिती द्यावी.

अ) वृक्षारोपनासाठी एकूण २०१२ ते आज पर्यंत किती रक्कम खर्च केली गेली ?

प्रश्न क्र.२) विविध ठिकाणी उद्यानांमध्ये मुलांसाठी जी खेळणी बसविण्यात आली ती कोणत्या उद्यानात किती बसविली ? याची सविस्तर माहिती द्यावी व गेल्या पाच वर्षात त्या पोटी किती खर्च केला गेला व ती खेळणी कोणत्या अवस्थेत आहेत ?

अ) लॉन, माती यासाठी २०१२ ते २०१६ किती खर्च झाला ? लॉनची लागवड कोठे किती केली ? याची सविस्तर माहिती द्यावी.

प्रश्न क्र.३) महापालिकेची किती उद्याने रेडझोनमध्ये आहेत त्याची आज काय अवस्था आहे व त्यावर किती खर्च झाला ? याबाबतची सविस्तर माहिती द्यावी.

**(मा.स्थायी समिती सभा ठराव क्रमांक १७६६९ दि.४/१०/२०१६ व मा.महापालिका सभा
विषय क्रमांक १० चे लगत)**

“प्रपत्र-अ”

अ. क्र.	कामाचे नाव	लेखाशिर्ष	सन २०१६-१७ बजेट		सन २०१६-१७ चा मुळ अंदाज	वर्गीकरण व आवश्यकतेनुसार होणारी		सन २०१६-२०१७ मध्ये निव्वळ आवश्यक तरतुद म्हणजेच (६+७=९ किंवा ६-८=९)
			पान क्र.	अ.क्र.		वाढ	घट	
१	२	३	४	५	६	७	८	९
१	प्रभाग क्र.४४ मध्ये कॉक्रीट रस्ते करणे	विशेष योजना	३५	१५	१०००००	५०००००००	०	५०१०००००
२	मनपा शहरातील पिंपरीगांव (जिजामाता) स्मशान भुमीमध्ये होणारे प्रदुषण रोखण्यासाठी आवश्यक त्या उपाययोजना करणे	पर्यावरण विषयक कामे	३५९	४	४००००००	०	४००००००	०
३	मनपा शहरातील कासारवाडी स्मशान भुमीमध्ये होणारे प्रदुषण रोखण्यासाठी आवश्यक त्या उपाययोजना करणे.	पर्यावरण विषयक कामे	३५९	५	४००००००	०	४००००००	०
४	मनपा शहरातील चिखली स्मशानभुमीमध्ये होणारे प्रदुषण रोखण्यासाठी आवश्यक त्या उपाययोजना करणे.	पर्यावरण विषयक कामे	३५९	६	४००००००	०	४००००००	०
५	मनपा शहरातील थेरगांव स्मशानभुमीमध्ये होणारे प्रदुषण रोखण्यासाठी आवश्यक त्या उपाययोजना करणे.	पर्यावरण विषयक कामे	३५९	७	४००००००	०	४००००००	०
६	मनपा शहरातील चिंचवडगांव स्मशान भुमीमध्ये होणारे प्रदुषण रोखण्यासाठी आवश्यक त्या उपाययोजना करणे.	पर्यावरण विषयक कामे	३५९	८	४००००००	०	४००००००	०

७	पिंपरी चिंचवड मनपा कार्यक्षेत्रातील पिंपळे गुरव स्मशानभूमीमध्ये सी.एन.जी. / एल.पी.जी गॅस दाहिनी बसविणे.	पर्यावरण विषयक कामे	३६०	२३	६००००००	०	६००००००	०
८	पिंपरी चिंचवड मनपा कार्यक्षेत्रातील पिंपळे सौदागर स्मशानभूमीमध्ये सी.एन.जी. / एल.पी.जी गॅस दाहिनी बसविणे.	पर्यावरण विषयक कामे	३६०	२४	६००००००	०	६००००००	०
९	पिंपरी चिंचवड मनपा कार्यक्षेत्रातील दापोडी स्मशानभूमीमध्ये सी.एन.जी. / एल.पी.जी गॅस दाहिनी बसविणे.	पर्यावरण विषयक कामे	३६०	२५	६००००००	०	६००००००	०
१०	पिंपरी चिंचवड मनपा कार्यक्षेत्रातील पिंपरी वाघेरे स्मशानभूमीमध्ये सी.एन.जी. / एल.पी.जी गॅस दाहिनी बसविणे.	पर्यावरण विषयक कामे	३६०	२६	६००००००	०	६००००००	०
११	पिंपरी चिंचवड मनपा कार्यक्षेत्रातील वाकड स्मशानभूमीमध्ये सी.एन.जी. / एल.पी.जी गॅस दाहिनी बसविणे.	पर्यावरण विषयक कामे	३६०	२७	६००००००	०	६००००००	०
एकूण रक्कम रुपये					५०१०००००	५०००००००	५०००००००	५०१०००००

सही/-
सभापती
स्थायी समिती
पिंपरी चिंचवड महानगरपालिका
पिंपरी-४११ ०१८

**(मा.स्थायी समिती सभा ठराव क्रमांक १७६७०, दि.४/१०/२०१६ व मा.महापालिका
सभा विषय क्रमांक ११ चे लगत)**

५ वी ते इयत्ता १० मध्ये शिकत असलेल्या खुल्या प्रवर्गातील विद्यार्थी/विद्यार्थीनींना शिष्यवृत्ती देणेबाबत.

योजनेचे स्वरूप - खुल्या प्रवर्गातील विद्यार्थी/विद्यार्थीनींमध्ये शिक्षणाची आवड निर्माण व्हावी व त्यांचे गुणवत्तेत वाढ व्हावी आणि त्यांना आर्थिक पाठबळ मिळावे म्हणून या योजनेद्वारे इयत्ता ५ वी ते इयत्ता ७ वी मध्ये शिकत असणा-या खुल्या प्रवर्गातील विद्यार्थी/विद्यार्थीनीस र.रु. २०००/- आणि इयत्ता ८ वी ते इयत्ता १० वी मध्ये शिकत असणा-या खुल्या प्रवर्गातील विद्यार्थी/विद्यार्थीनीस र.रु.३०००/- (वार्षिक) शिष्यवृत्ती देणे.

खुल्या प्रवर्गातील विद्यार्थ्यांस 'इतर कल्याणकारी योजना' आणि खुल्या प्रवर्गातील विद्यार्थीनीस "महिलाकरिता योजना" या लेखाशिर्षावर करण्यात आलेल्या तरतूदीतून शिष्यवृत्ती रक्कम अदा करणेत यावी.

योजनेच्या अटी व शर्ती -

- १) अर्जदाराने विहित नमुन्यातील अर्ज करणे.
- २) अर्जदार विद्यार्थी/विद्यार्थीनीस वास्तव्याचे पुराव्यार्थ रेशनिंग कार्ड झोपडपट्टी ओळखपत्र, पालकाचे मतदान ओळखपत्र, घरपट्टी पावती इ. पैकी एक पुरावा सादर करणे आवश्यक.
- ३) इयत्ता ५ ते १० मध्ये शिकत असणा-या खुल्या प्रवर्गातील विद्यार्थी/विद्यार्थीनीस शिष्यवृत्ती देण्यात येईल.
- ४) अर्जदार विद्यार्थी/विद्यार्थीनीस मागील शैक्षणिक वर्षामध्ये किमान ७५ टक्के गुण प्राप्त झालेले असणे आवश्यक.
- ५) त्याच्या पुराव्यार्थ अर्जासोबत अर्जदार विद्यार्थी/विद्यार्थीनीने मागील वर्षाची गुणपत्रिकेची प्रत सादर करणे आवश्यक.
- ६) अर्जासोबत विद्यार्थी/विद्यार्थीनीची आधारकार्डची प्रत जोडणे आवश्यक.
- ७) अर्जासोबत अर्जदाराने बँक पासबुकची प्रत सादर करणे आवश्यक.
- ८) सदर योजनेत आवश्यक ते बदल करण्याचा अधिकार मा.आयुक्त यांना राहिल.

सही/-

सभापती

स्थायी समिती

पिंपरी चिंचवड महानगरपालिका

पिंपरी - ४११ ०१८.

१२ वी नंतरचे वैद्यकीय (MBBS, BAMS, BDS, BUMS, BHMS) MBA आणि अभियांत्रिकी पदवी परिक्षा यासारखे उच्च शिक्षण घेण्यासाठी खुल्या प्रवर्गातील विद्यार्थी, विद्यार्थीनीस आणि मागास घटकातील (SC, ST, VJNT, प्रवर्गातील) विद्यार्थ्यांना राष्ट्रीयकृत बँकेकडील “शैक्षणिक कर्जाचे” व्याजाची रक्कम अदा करणे.

योजनेचे स्वरूप - पिंपरी चिंचवड महानगरपालिका हद्दीमध्ये वास्तव्य असलेल्या आणि १२ वी नंतरचे वैद्यकीय (MBBS, BAMS, BDS, BUMS, BHMS) MBA आणि अभियांत्रिकी पदवी करिता प्रवेश मिळाला असून राष्ट्रीयकृत बँकेकडील शैक्षणिक कर्ज मंजूर झाले आहे अशा विद्यार्थी/विद्यार्थीनीस शैक्षणिक कालावधीतील प्रत्येक वर्षामध्ये बँकेकडील मंजूर दराने आकारणेत आलेली व्याजाची रक्कम बँकेच्या खात्यावर महानगरपालिकेमार्फत अदा करणे.

खुल्या प्रवर्गातील विद्यार्थ्यांकरिताचा खर्च “इतर कल्याणकारी योजना” लेखाशिर्षावरील तरतूदीतून, मागासवर्गीय (SC, ST, VJNT) प्रवर्गातील विद्यार्थ्यांकरिताचा खर्च “मागासवर्गीय कल्याणकारी योजना” या लेखाशिर्षावरील तरतूदीतून आणि सर्व घटकातील मुलींकरिताचा खर्च “महिला करिता योजना” या लेखाशिर्षावरील तरतूदीतून करण्यात यावा.

योजनेच्या अटी व शर्ती -

- १) अर्जदाराने विहित नमुन्यातील अर्ज करणे.
- २) अर्जदार विद्यार्थी/विद्यार्थीनीस वास्तव्याचे पुराव्यार्थ रेशनिंग कार्ड झोपडपट्टी ओळखपत्र, पालकाचे मतदान ओळखपत्र, घरपट्टी पावती इ. पैकी एक पुरावा सादर करणे आवश्यक.
- ३) अर्जासोबत १२ वी नंतरचे वैद्यकीय (MBBS, BAMS, BDS, BUMS, BHMS) MBA आणि अभियांत्रिकी पदवी करिता प्रवेश घेतल्याचे पत्राची प्रत सादर करणे आवश्यक.
- ४) अर्जदारास राष्ट्रीयकृत बँकेकडील शैक्षणिक कर्ज मंजूर झालेल्या पत्राची प्रत अर्जासोबत सादर करणे आवश्यक.
- ५) अर्जासोबत विद्यार्थी/विद्यार्थीनीची आधारकार्डची प्रत जोडणे आवश्यक.
- ६) अर्जासोबत अर्जदाराने बँक पासबुकची प्रत सादर करणे आवश्यक.
- ७) सदर व्याजाची रक्कम विद्यार्थी/विद्यार्थीनीचे ‘शैक्षणिक कर्ज’ खात्यावर जमा करणेत येईल.
- ८) सदर योजनेत आवश्यक ते बदल करण्याचा अधिकार मा.राहील आयुक्त यांना.

सही/-

सभापती

स्थायी समिती

पिंपरी चिंचवड महानगरपालिका

पिंपरी - ४११ ०१८.